

- वाचले :- 1) मुंबई पोलीस अधिनियम 1951(सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील तरतूदीनुसार
2) मा. पोलीस अधिक्षक सातारा यांचेकडील पत्र क्र. जिविशा-7/प्र.आदेश/8062/17
दि. 29/09/2017

क्र.डिसी/एमएजी/2/एस.आर/36/2017

जिल्हादंडाधिकारी कार्यालय, सातारा
सातारा, दिनांक 03/10/2017

आदेश

ज्या अर्थी, मा. पोलीस अधिक्षक सातारा यांचेकडील यांचेकडील जिविशा-७/प्र.आदेश/८०६२ सातारा दिनांक २९/०९/२०१७ १) सण/उत्सव - सातारा जिल्ह्यात दिनांक ०१/१०/२०१७ रोजी ताबुत विसर्जन उत्सव साजरा होणार असून सदर सण उत्सवाचे अनुषंगाने विविध ठिकाणी ताबुत विसर्जन मिरवणुका, सामुदायीक, धार्मिक, सांस्कृतिक कार्यक्रमांचे आयोजन करण्यात येत असते. या कार्यक्रमात विशेष करून मुस्लीम वर्गाची मोठ्या प्रमाणावर उपस्थिती असते तरी या सण व उत्सवाचे अनुषंगाने सदर कालावधीत कायदा व सुव्यवस्था प्रश्न निर्माण होण्याची शक्यता नाकारता येत नाही. 2) वीर जिवा महाल जयंती - दिनांक ०९/१०/२०१७ रोजी विविध ठिकाणी वीर जिवा महाले जयंती साजरी करणेत येते, सदर वेळी विविध संघटना/संस्था/पक्ष यांचे कडून प्रतिमेचे पुजन, पुतळा पुजन करण्यात येते तसेच मिरवणुकांचेही आयोजन करणेची शक्यता असलेने सदर वेळी कायदा व सुव्यवस्था प्रश्न निर्माण होण्याची शक्यता नाकारता येत नाही. 3) आरक्षण/आंदोलन - राज्यात मराठा, मुस्लीम तसेच धनगर समाजास आरक्षण मिळावे या करिता विविध राजकीय पक्षांच्या वतीने विविध सभा/कार्यक्रमाचे वेळी आरक्षण अनुषंगाने वक्तव्य केली जात आहेत. या पार्श्वभूमीवर मराठा, तसेच धनगर समाजाचे नेत्यांकडून आरक्षणाच्या मागणीसाठी राज्यभर आंदोलन करण्याचा इशारा दिलेला आहे. याचाच भाग म्हणुन जिल्ह्यातील मराठा तसेच इतर विविध संघटना व धनगर समाज संघटना यांच्या वतीने आरक्षण बाबत आंदोलने करण्याची शक्यता आहे. 4) तिरंगा प्रतिष्ठान धरणे आंदोलन बाबत- श्रीमती हर्षदा शेडगे यांचे दिनांक २७/७/२०१५ रोजी पासून धरणे आंदोलन सुरु आहे. सुभाषचंद्र बोस व हुतात्मास्मारकाची उर्वरीत जागा तिरंगा विकास प्रतिष्ठान सातारा यांना मिळावी, तसेच रविंद्र क्षिरसागर व संबंधीत पोलीस यांना निलंबित करावे तसेच आरोपीस कडक शासन मिळावे या मागणी करिता बेमुदत ठिय्या आंदोलन सुरु आहे. दिनांक १७/८/२०१५ रोजी मा. ना.रामराजे नाईक निंबाळकर यांचे गाडीवर चप्पल फेकलेचे कारणावरून सातारा शहर पोलीस ठाणेस गुरनं २२०/१५ म.पो.का. कलम ३७ १) (३)/१३५ प्रमाणे गुन्हा दाखल आहे या अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 5) दलित महिला विकास मंडळ आंदोलन बाबत- श्रीमती अॅड. वर्षा देशपांडे यांचे दिनांक २२/४/२०१७ रोजी पासून धरणे आंदोलन सुरु आहे. एस.टी.स्टॅन्ड सातारा येथे दलित विकास मंडळातर्फे चालवण्यात येणारे झुणका भाकर केंद्र न्यायालयाच्या आदेशान्वये रिक्त केल्याने त्याचे निषेधार्थ धरणे आंदोलन करत आहे. 6) अतिक्रमण- रस्त्याच्याकडेलाच शासकिय जागेत झालेली अतिक्रमणे सार्वजनिक बांधकाम विभाग यांचेकडून काढली जातात. सदर वेळी स्थानिक नागरिकांकडून अतिक्रमण काढतेवेळी जिवित व वित्त हानी होवून कायदा व सुव्यवस्थेचा प्रश्न निर्माण होण्याची शक्यता नाकारता येत नाही. 7) राष्ट्रीय महामार्ग क्रमांक ४ चे सहापदरीकरण अदयाप सातारा जिल्ह्यात पूर्ण झाले नाही. सदर सहापदरीकरणाचे काम अत्यंत संथ गतीने चालू आहे. तसेच कामाचा दर्जा नित्कृष्ट स्वरूपाचे असल्याचे कारणावरून रस्त्यावरील अपघाताचे वेळी जनतेत राग धुसमुसत असतो. या कारणावरून जनता, राजकीय पक्ष, समाजसेवक, स्वयंसेवी संस्था आक्रमक होवून विविध प्रकारची आंदोलने राष्ट्रीय महामार्ग क्रमांक ४ वर करू शकतात. तसेच सहापदरीकरण पुर्ण झालेल्या ठिकाणी काही हॉटेल व्यवसायीकांनी लेन कटींग करून उपरस्ता तयार केला आहे. सदर ठिकाणी कंपाऊंड घालणे साठी राष्ट्रीय राज्यमहामार्ग मंडळाने पोलीस संरक्षण मागीतले आहे. सदर मुद्द्यावरून कायदा व सुव्यवस्था प्रश्न निर्माण होण्याची शक्यता नाकारता येत नाही. 8)

श्रमिक मुक्ती दल - श्रमिक मुक्ती दल संघटनेच्या वतीने धरणग्रस्तांचे विविध मागण्या अनुषंगाने सातारा जिल्ह्यात विविध ठिकाणी निरनिराळ्या प्रकारची आंदोलने करीत असतात. 9) शेतकरी संघटना - सातारा जिल्ह्यात स्वाभिमानी शेतकरी संघटना बळीराजा शेतकरी संघटना वडतर शेतकरी संघटना या शेतकऱ्यांच्या विविध मागण्यासाठी निरनिराळ्या प्रकारचे आंदोलने करीत असतात. बहुतांशी या आंदोलनात हिंसक घटना या पूर्वी घडलेल्या आहेत. सदर अनुषंगाने कायदा व सुव्यवस्थेचा प्रश्न निर्माण होण्याची शक्यता नाकारता येत नाही.

वरील सर्व बाबी लक्षात घेतासातारा जिल्ह्यात कोणताही अनुचित प्रकार घडू नये, तसेच कायदा व सुव्यवस्था आबाधित रहावी यासाठी दिनांक 01/10/2017 रोजीचे 07.00 वा ते दिनांक 15/10/2017 चे 24.00 वा. पर्यंत संपूर्ण सातारा जिल्ह्यात महाराष्ट्र पोलीस अधिनियम 1951 चे कलम 37(1) अन्वये शस्त्रबंदी व सदरच्या कायद्याचे कलम 37(3) अन्वये जमावबंदी आदेश लागूहोणेस विनंती आहे. सदर आदेशाचे कलम 37 (1)(3) मधून या कालावधीत शांततापूर्ण साजरे होणारे सण, उत्सव, यात्रा या प्रकारचे कार्यक्रम वगळण्यास विनंती आहे.

त्याअर्थी, मी भारत वाघमारे, अपर जिल्हादंडाधिकारी, सातारा मला मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37 (1) (3) अन्वये प्राप्त अधिकारास अधिन राहून संपूर्ण सातारा जिल्ह्यात जमावबंदी व शस्त्रबंदी आदेश संपूर्ण सातारा जिल्ह्यात सण, यात्रा व उत्सवाचे कार्यक्रम वगळून दिनांक 03/10/2017 रोजीचे सकाळी 00.00 ते दिनांक 15/10/2017 चे 24.00 वाजेपर्यंत शस्त्र बंदी व जमावबंदी आदेश जारी करीत आहे.

वरील कालावधीत खालील कृत्ये करणेस मनाई करीत आहे.

- अ) शस्त्र, सोटे, तलवारी, भाले, बंदूका, सु-या, काठ्या किंवा शारीरीक इजा करणेसाठी वापराता येईल अशी कोणतीही वस्तु बरोबर नेणे.
- आ) कोणताही दाहक पदार्थ किंवा स्फोटक पदार्थ बरोबर नेणे.
- इ) दगड किंवा अस्त्र, सोडावयाची अस्त्र, फेकरवायची हत्यार किंवा साधणे बरोबर घेणे, जमा किंवा तयार करणे.
- ई) व्यक्तीची अगर प्रेते किंवा त्यांचे प्रतिमाचे प्रदर्शन करणे.
- उ) सार्वजनिक रितीने घोषणा करणे, गाणी म्हणणे किंवा वाद्य वाजवणे, सभ्यता अगर निती या विरुद्ध असतील अशी किंवा राज्याची असतील अशी किंवा राज्याची शांतता धोक्यात येईल असे प्राधिका-यास वाटेल अशी भाषणे करणे हावभाव करणे सोंग आणणे अशी मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणत्याही जिन्नस किंवा वस्तु तयार करणे किंवा त्यांचा लोकांत प्रसार करणे. अशा मनाईचे उल्लंघन करून जर कोणताही इसम अशी कोणतीही वस्तु बरोबर घेवून जाईल किंवा कोणताही जिन्नस दाहक पदार्थ किंवा अस्त्र जवळ बाळगतील तर तो कोणत्याही पोलीस अधिका-याकडून निशस्त्र केले जाणेस किंवा दाहक पदार्थ किंवा स्फोटक पदार्थ क्षेपणास्त्र त्यांच्याकडून जप्त केले जाण्यास पात्र असेल आणि अशा त-हेने जप्त केलेली वस्तु दाहक पदार्थ, स्फोटक पदार्थ किंवा क्षेपणास्त्र हे सरकार जमा होईल. पोटकलम (3) अन्वये असलेल्या अधिकारान्वये सार्वजनिक सुव्यवस्था राखणेसाठी कोणत्याही जमवास किंवा मिरवणूकीस वरील कालावधीत व कार्यक्षेत्रात या आदेशान्वये मनाई करीत आहे.

मुंबई पोलीस अधिनियम 1951 (सुधारणा अध्यादेश) महाराष्ट्र पोलीस अधिनियम 2014 चे कलम 37(1)(3) मधील या हुकुमाच्या तरतुदी खालील नमुद केलेल्या इसमाना लागू होणार नाही.


१. शासनाची सेवा करणारे किंवा नोकरी करणेच्या कामी ज्यांच्या वरीष्ठांनी निर्दीष्ट केलेवरून अगर त्यांना कर्तव्याच्या स्वरूपामुळे अशी खंड 1 मध्ये उल्लेखलेल्या पैकी वस्तु धारण करणे किंवा देणे आवश्यक आहे

२. ज्यांना ज्यांना शारिरीक दुर्बलतेच्या कारणावरून जिल्हादंडाधिकारी अगर त्यांना प्राधिकृत केलेले अधिका-याना लाठी किंवा काठी वापराणेस परवानगी दिली असेल अशी व्यक्ती.
 ३. सदरचा आदेश यात्रा, धार्मिक कार्य, लग्न विधी कार्य तसेच अत्यविधी कार्यास लागू होणार नाही.
 ४. ज्या लोकांना शांततेचा मार्गाने एकत्र जमून कोणताही कार्यक्रम साजरा करावयाचा असेल त्याचवेळी पोलीस अधिक्षक, संबंधित उपविभागीय पोलीस अधिकारी, तसेच संबंधित पोलीस स्टेशनचे प्रभारी पोलीस निरिक्षक यांची आगावू परवानगी घेतली असेल तर त्यांना सदरचा आदेश लागू होणार नाही.
- सदरचा आदेश हा माझ्या सही शिक्यानिशी दिनांक 03/10/2017 रोजी काढण्यात आला आहे.



सही/--
भारत वाघमारे
अपर जिल्हादंडाधिकारी सातारा

- प्रत :- पोलीस अधिक्षक सातारा यांचेकडे माहितीसाठी व पुढील योग्य त्या कार्यवाहीसाठी अग्रेषित.
- प्रत :- उपविभागीय दंडाधिकारी -----यांचेकडे माहितीसाठी व पुढील योग्य त्या कार्यवाहीसाठी रवाना.
- प्रत :- उपविभागीय पोलीस अधिकारी ----- यांचेकडे माहितीसाठी व पुढील योग्य त्या कार्यवाहीसाठी.
- प्रत :- कार्यकारी दंडाधिकारी ----- यांचेकडे माहितीसाठी व पुढील योग्य त्या कार्यवाहीसाठी.
- प्रत :- सर्व पोलीस ठाणे प्रभारी अधिकारी, ----- पोलीस स्टेशन यांचेकडे माहितीसाठी व पुढील योग्य त्या कार्यवाहीसाठी रवाना.
- प्रत :- जिल्हा माहिती अधिकारी सातारा यांचेकडे स्थानिक वृत्त पत्रामध्ये प्रसिध्दी साठी.
- प्रत :- जिल्हा सूचना विज्ञान अधिकारी सातारा यांचेकडे शासकीय संकेत स्थळावर प्रसिध्दी साठी.
- प्रत :- मॅनेजर येरवडा प्रिंटिंग प्रेस पुणे यांचेकडे राजपत्रात प्रसिध्दी साठी.


अपर जिल्हादंडाधिकारी सातारा करिता